

Hhayi lamuhla, Sekhametsi!

Ibhalwe nguMabel Mnensa

Imidvwebo idvwetjwe nguChantelle naBurgen Thorne


Sekhametsi uyeva kutsi lamuhla kutawuba lilanga lelikhetsekile.

Ufuna emateki nemasokisi akhe ngaphansi kwembhedze. Ubuka sikhindi sakhe emva kwesivalo. “Luhambo loluya etulu eluphahleni lwefulethi yakitsi lungaba luhle kakhulu. Mhlawumbe ngingatfola imicebo.

“Cha. Hhayi lamuhla, Sekhametsi,” kusho Make. “Awukafaneli kutsi ungcrole. Hamba uyogeza,” kwengeta Babe.

Sekhametsi uyadvuba. “Kube Anti Sindi bekalapha ngabe uhambe nami uya etulu eluphahleni futsi angikhombise umcebo neligolide.”





Emva kwekudla kudla kwasekuseni,
Sekhametsi ubona bangani bakhe badlala
esitezi lesiphasi. Mhlawumbe kutawuba
lilanga lelikhetsekile emuva kwako konkhe.

Ubuka Make naBabe uabese uyamoyitela.

“Lilanga lelikahle kakhulu lekudlala insontfo.

Ngingahamba ngiyodlala?”

Make unikina inhloko yakhe. “Cha. Hhayi
lamuhla, Sekhametsi. Awukafaneli kutsi ungcole.
Hlala edvute nami.”

Sekhametsi udvubile. “Kube Anti Sindi ukhona
bekatangivumela ngidlale nebangani bami. Bengicabanga
kutsi lamuhla bekutawuba lilanga lelikhetsekile.”

Liphunga lelimnandzi lalokuphekwako liholela
Sekhametsi ekhishini. Kunelipuleti lemagwinya labhunya
intfutfu etikwekhawunta. Emakherotsi, ilethisi, nemata-
matisi kuyacotjwa kutokwentiwa isaladi. Futsi ngabe
likhekhe leli lelisehhavini? Mhlawumbe lamuhla lilanga
lelikhetsekile emuva kwako konkhe! Uyanyonyoba
uyangena utama kunambitsa linye-nje ligwinya.

Make ushaya lesandla sakhe
uyasisusa, “Cha. Hhayi lamuhla,
Sekhametsi. Loku ngikongela
sikhatsi lesitako.”



Sekhametsi ugoca tandla takhe. “Kube Anti Sindi
ukhona ngabe ungivumele nganambitsa yonkhe intfo,
ngisho nalenhlama.”

Sekhametsi ulele wembetse ingubo yakhe, advubile.
“Lamuhla akusilo lilanga lelikhetsekile

Babe ususa lengubo enhloko yakhe. “Cha. Hhayi
lamuhla, Sekhametsi. Wota, ngiyakudzinga kutsi uye
natsi esiteshini.”

Sekhametsi uyasukuma utfukutsele. “Kube Anti Sindi
ukhona bekatangivumela ngihlale embhedzeni bese
ungicocela indzaba, noma timbili.”



Make, Babe naSekhametsi bayahamba baya ePhakhi Siteshi. Sekhametsi udvubile ngako-ke akawuboni lomushi wenkhosatana khashane noma eve lelicembu lelisekhoneni lihlabela ingoma layitsandza kwendlula tonkhe. Angamane abe sekhaya, etulu eluphahleni kanye nebangani bakhe.

“Leli lilanga lelibi kakhulu lelase labakhona,” kusho yena.

“Cha. Hhayi namuhla, Sekhametsi. Buka!”

Make naBabe basho bobabili. “Simangaliso!”

Sekhametsi ubuka etulu ubona umuntfu lokhetsekile ngempela ahamba acondze ngakubo.

“Anti Sindi!” kumemeta yena, agijima acondze ku-anti wakhe lamtsandza kwendlula bonkhe.

Anti Sindi uyamtsatsa uyamphakamisa wamgodla.

“Angisakhoni kulindza kuhamba ngiye etulu eluphahleni nawe kuyogibela imishi yenkhosatana. Noma sihammbe sidlale incatfu. Noma mhlawumbe sitawudla lamagwinya bese sicoca tindzaba.?”

“Yebo! Lilanga Lekutalwa lelihle, Anti Sindi! Ngatile kutsi lamuhla lilanga lelikhetsekile.”

“Cha. Hhayi lamuhla, Sekhametsi.”

Sekhametsi uphambanisa imikhono yakhe bese uswacela batali bakhe.

“Lamuhla lilanga lelihle kakhulu lelikhetsekile.”
Make naBabe bayahleka.



Hhayi lamuhla, Sekhametsi!

Ibhalwe nguMabel Mnensa • Imidwebho idwetjwe nguChantelle naBurgen Thorne

Imibono lokungakhulunywa ngayo

Yini lokungenta lilanga libe "lelihle kakhulu lelikhetsekile" kuwe?

Ngutiphi tikhatsi noma luhambo lolujabulisanako losandza kuba nalo. Yini leyente letikhatsi leto taba nguletikhhetsekile?



Lokubukwako

Dweba sifombe sakho kanye "nemuntfu lokhetsekile ngempela" emphilweni yakho.



Kufundza

Bani ngumseshi wemagama! Bukisisa lendzaba. Ungatiifola:

- ★ tintfo letisikhombisa longatidla
- ★ tintfo letintsafu longatigcoka
- ★ ligama lemdlalo
- ★ tintfo lokungenteka utibone uma litulu lina




Kubhala

Bhala umlayeto ubhalele umuntfu lokhetseke kakhulu emphilweni yakho umtjele kutsi kungani akhetseke kangaka kuwe.



Umsebenti wetandla

Yakha luhlaka lwalesifombe losidwebile. Namatsisela sifombe sakho kukhadibhodi lenkhulu kunalesifombe. Dweba uma emngcengcemeni walesifombe. Luhlobise loluhlaka.



Kulingisa

Dlala ukhombise tonkhe letintfo Sekhametsi lacabanga kutenta nababekati wakhe ngesikhatsi wena noma lomunye umuntfu afundza aphemisa tincenye talenzaba.

